



राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, बुधवार, 8 मई, 1996/18 वैशाख, 1918

हिमाचल प्रदेश सरकार

आयुर्वेद विभाग

अधिसूचना

शिमला-2, 22 अप्रैल, 1996

संख्या आयु०-ज(1)-7/89—यतः राज्यपाल, हिमाचल प्रदेश को यह प्रतीत होता है कि हिमाचल प्रदेश सरकार द्वारा सरकारी व्यय पर सार्वजनिक प्रयोजन नामतः मौजा केलांग, तहसील लाहौल, जिला लाहौल एवं स्पति में जिला आयुर्वेद कार्यालय एवं राजकीय आयुर्वेदिक औषधालय, केलांग (लाहौल स्पति) के भवन निर्माण हेतु भूमि अर्जन करना अपेक्षित है। अतएव एतद्द्वारा यह अधिसूचित किया जाता है कि उक्त परिक्षेत्र में जैसा कि निम्न विवरणी में विनिर्दिष्ट किया गया है, उपरोक्त प्रयोजन के लिए भूमि का अर्जन अपेक्षित है।

2. यह अधिसूचना ऐसे सभी व्यक्तियों, जो इससे सम्बन्धित हैं या हो सकते हैं, की जानकारी के लिए भू-अर्जन अधिनियम, 1894 की धारा 4 के उपबन्धों के अन्तर्गत जारी की जाती है।

3. पूर्वोक्त धारा द्वारा प्रदत्त शक्तियों का प्रयोग करते हुए राज्यपाल, हिमाचल प्रदेश इस समय इस उपक्रम में कार्यरत सभी अधिकारियों/कर्मचारियों और श्रमिकों को इलाके में किसी भी भूमि में प्रवेश करने, सर्वेक्षण करने और इस धारा द्वारा अपेक्षित अथवा अनुमत सभी अन्य कार्यों को करने के लिए सहर्ष प्राधिकृत करते हैं।

4. कोई भी ऐसा हितवद्ध व्यक्ति जिसे उक्त परिश्रेव में कथित के भूमि अर्जन पर कोई आपत्ति हो तो वह इस अधिसूचना के प्रकाशित होने के तीन दिनों की अवधि के भीतर लिखित रूप में भू-अर्जन समाह्वी एवं उप मण्डलाधिकारी, लाहौल स्पति के सम्मुख अपनी आपत्ति दायर कर सकता है :—

| जिला | स्थान | खसरा नं० | रकबा (बीघा में) |
|-----------------|--------|-----------|-----------------|
| लाहौल एवं स्पति | केलांग | 1290/1047 | 0-10 |

आदेश द्वारा,

जे० पी० नेगी,
आयुक्त एवं सचिव।

खाद्य एवं आपूर्ति विभाग

अधिसूचना

शिमला-1, 26 अप्रैल, 1996

संख्या एफ० डी० एस०-एस० एम० एल०-7-39/95-3860.—इस कार्यालय द्वारा जारी अधिसूचना संख्या एफ० डी० एस०-एस० एम० एल०-7-39/95-2511-2553, दिनांक 20 मार्च, 1996 की निरन्तरता में तथा हिमाचल प्रदेश जमाखोरी एवं मुनाफाखोरी विरोधक आदेश, 1977 की धारा 3(1) (ई) के अन्तर्गत प्रदत्त शक्तियों का प्रयोग करते हुए, मैं, जी० सी० फारका, जिला दण्डाधिकारी, शिमला, जिला शिमला आदेश जारी करता हूँ कि उपरोक्त अधिसूचना आगामी दो महीनों के लिए लागू रहेगी।

जी० सी० फारका,
जिला दण्डाधिकारी,
शिमला, जिला शिमला (हि० प्र०)।